

Biblia alang sa Kabataan motanyag

Si Jacob ang Maglilimbong



Gisulat ni: Edward Hughes

Gihulagway ni: M. Maillot; Lazarus
Alastair Paterson


Gipahaom ni: M. Kerr; Sarah S.

Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org


©2024 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.




Nagpadala ba ang
Dios ug bata sa imong
pamilya? Unsa ka
kulbahinam! Lagmit
doble ang kalipay ni
Isaac ug Rebeca.
Ang Dios maghatag
kanilag kaluha.

Ang mga bata nanlimbasug sa sulod ni Rebekah. Sa dihang siya nag-ampo, ang Diyos miingon nga ang iyang duha ka anak nga lalaki maoy mangulo sa duha ka nasod - ug ang manghod mas dako. Kasagaran ang panganay mas dako. Sa katapusan natawo na gyud ang mga bata.



3


Ang kaluha dili managsama. Si Esau, ang magulang nga lalaki, balhiboon kaayo ug midako nga usa ka hanas nga mangangayam. Si Jacob hamis nga panit ug ganahang magtrabaho sa balay. Gihigugma pag-ayo ni Papa Isaac si Esau ug si Jacob gipaboran usab sa iyang inahan.



4

Usa ka adlaw, gigutom si Esau. "Hatagi ako ug pagkaon," giingnan niya si Jacob. "Ibaligya kanako ang imong katungod sa pagkapanganay," mihangyo si

Jacob. Si Esau wala magtagad sa mga saad sa Diyos ngadto sa panganay. Ug Iyang gikasabotan si Jacob. Karon si Jacob na ang mangulo sa ilang pamilya inigkamatay sa ilang amahan.



5

Usa ka Gabii, Ang Dios nakigsulti kang Isaac. "Ako ang Dios sa imong amahan nga si Abraham. Kauban ko ikaw. Panalanginan ko ang imong kaliwatan."




6

Bisag si Isaac nagsimba sa Diyos, ang iyang anak nga si Esau naminyo ug duha ka asawa gikan sa mga Hitihanon, usa ka katawhan nga wala magtagad sa Diyos.




7

Natigulang na si Isaac. Miingon siya kang Esau, "Dad-i ako, palihog, ug bag-ong karne." "Ug panalanginan ko ikaw." Kining espesyal nga panalangin gikan sa amahan ngadto sa panganay. Nagdali si Esau sa pagpangayam (Hunt). Nakadungog si Rebeca sa gisulti ni Isaac. Gusto usab niya nga panalanginan si Jacob.




8



Si Rebeca naay plano. Samtang nagdali-dali siya sa pagluto sa pagkaon na paborito ni Isaac, gisul-ob ni Jacob ang mga sinina ni Esau, ug gibutangan niya ug balhiboon nga mga panit sa mananap ang iyang mga kamot ug liog. Ug si Isaac wala makakita ug maayo. Tingali ila siyang gilimbongan.

9


Gidala ni Jacob ang pagkaon ngadto kang Isaac. "Ikaw ay kapariha ug tingog kang Jacob," si Isaac miingon, "apan ang imong mga kamot kapariha kang Esau." Pagkahuman niya ug kaon sa pagkaon, gipanalanginan ni Isaac ang anak nga



nagluhod sa iyang atubangan.

10


Pagkalakaw ni Jacob, miduol si Esau ngadto kay Isaac. "Ania ang imong pagkaon," ingon niya.



Kahibaw si Isaac nga siya gilimbongan. "Dili nako mausab ang panalangin," mihilak siya. Ug napuno sa pagdumot ang kasingkasing ni Esau. Nakahukom siya nga patyon si Jacob.

11


Nabatian ni Rebeca ang mga hulga ni Esau. "Adtoa ang balay sa imung uyoan", iyang giingnan si Jacob,



"hangtud nga makalimtan sa imong igsoon na laki ang imong nabuhat." Ug miuyon si Isaac nga mangita si Jacob ug asawa gikan sa pamilya sa iyang inahan. Ug mibiya si Jacob sa balay.

12

Nianang gabhiona, si Jacob mihunong sa pagkatulog uban sa bato nga iyang unlan. Tingali gimingaw siya, ug tingali siya nahadlok. Apan wala siya mag-inusara. Pinaagi sa usa ka




maanindot nga damgo, ang Ginoo misulti kaniya.

13

"AKO ANG DIOS SA IMONG MGA AMAHAN, SI ABRAHAM UG ISAAC. AKO NAGA UBAN KANIMO. IHATAG KO KANIMO KINI NGA YUTA. SA IMONG PAMILYA UG ANG TANAN NGA PAMILYA DIRI SA KALIBUTAN MAHIMUNG BULAHAN." Human makasulti ang Diyos, nahigmata si Jacob. Ug siya nahadlok.

14


Ang uyoan ni Jacob na si Laban giabiabihan siya. Gihigugma ni Jacob ang iyang ig-agaw nga si Rachel ug iyang gi serbisyohan si Laban sulod sa pito ka tuig aron iyang mapangasawa siya.



Apan, sa gabii sa kasal, gilimbongan ni Laban si Jacob.

15


"Kini si Lea, dili si Rachel," reklamo ni Jacob. "Imu kong gilimbongan." "Kinahanglan pangasaw-on una ang kinamaguwangan na anak na babae." Miingon si Laban. "Karon minyoe usab si Rachel ug serbisyohi ko sa sulod sa pito pa ka tuig." Ug misugot si Jacob. Tingali nahinumdom siya sa



iyang kaugalingong sa paglimbong kang Isaac ug kang Esau.


16

Adunay onse kabuok anak nga lalaki si Jacob. Paglabay sa mga tuig nangandoy siya nga ibalik ang iyang pamilya sa Canaan. Naa didto iyang ginikanan.




17

Ug mao usab si Esau, nga misaad na siya patyon. Luwas ba kini? Usa ka adlaw miingon ang Ginoo kaniya na siya pabalikon. Gitapok ni Jacob ang iyang pamilya ug mga karnero aron mopauli sa ilang balay.



18

Unsa kadto nga biyahe. Si Esau miadto aron sa pagsugat kang Jacob uban sa upat ka gatus ka mga tawo! Pero wala niya pasakiti si Jacob. Midagan siya sa pagsugat kang Jacob ug iya kini gigakos ug maayo. Si Jacob ug Esau managhigala



na usab, ug si Jacob luwas na sa balay.

19

Si Jacob ang Maglilimbong

Estorya gikan sa Pulong sa Dios, ang Biblia,

makita sa


Genesis 25-33

"Ang pag-abot sa Imong mga Pulong nagahatag og kahayag." Salmo 119:130

20

Ang Kataposan

6



60

21

Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab. Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

22